

राजभाषा विभाग, दीव द्वारा हिन्दी टिप्पण एवं आलेखन प्रतियोगिता का हुआ आयोजन

दीव 12 सितंबर, 2019: आज समाहर्तालय सभागार, दीव में प्रशासन के कर्मियों के लिए हिन्दी टिप्पण एवं आलेखन प्रतियोगिता का आयोजन हुआ। यह आयोजन हिन्दी पखवाड़ा-2019 के तहत किया गया। इस प्रतियोगिता में दीव जिला प्रशासन के अलग-अलग विभागों से कर्मचारियों ने भाग लिया। हिन्दी टिप्पण एवं आलेखन प्रतियोगिता का मूल उद्देश्य सरकारी कार्यालयों में कार्यरत कर्मियों को हिन्दी में कार्य करने के लिए प्रेरित करना है।

ध्यातव्य हो कि दीव में दिनांक 30.08.2019 से हिन्दी पखवाड़ा-2019 के तहत विभिन्न प्रतियोगिताओं का आयोजन किया जा रहा है। इन प्रतियोगिताओं में प्रतिभागियों ने बढ़चढ़कर हिस्सा भी लिया है। दिनांक 13.09.2019 को कर्मचारी वर्ग हेतु हिन्दी टंकण प्रतियोगिता का आयोजन किया जाएगा, जो हिन्दी पखवाड़ा-2019 के तहत अंतिम प्रतियोगिता होगी। इसके पश्चात दिनांक 14.09.2019 को सर्वशिक्षा अभियान सभागार में हिन्दी दिवस के आयोजन के मौके पर विजेताओं को दीव की माननीया समाहर्ता श्रीमती सलोनी राय के कर-कमलों से पुरस्कृत किया जाएगा।